

عمر رفتہ کی پتند شیر میں یادیں

حضرت مولانا محمد صدیق ائمہ امامت برکاتہم شیخ الحدیث جامعہ خیر المدارس ملتان سے ایک تحریری مکالمہ

یادگار اسلاف اُستاذ العلماء حضرت مولانا محمد صدیق صاحب دامت برکاتہم العالیہ آیۃ الخیر
 حضرت مولانا خیر محمد صاحب رحمہ اللہ کے شاگرد رشید اور جامعہ خیر المدارس ملتان کے
 شیخ الحدیث ہیں۔ آپ اکابر و اسلاف کی جملہ حسین و ذرخشان روایات کے امین اور علماء
 دیوبند کے فکر و خیال کی سجی تفسیر ہیں۔ اندرون و یرون ملک آپ کے ہزاروں تلامذہ دینی
 خدمات میں مصروف ہیں۔ جامعہ خیر المدارس 'جالنذر' سے استوار ہونے والا رشتہ مہرووفا
 آج بھی ترویازہ ہے..... اور یہ ایک دنروز کی بات نہیں تقریباً پون صدی کا قصہ ہے۔ ماهنامہ
 "وفاق المدارس" نے آپکی تعلیمی و تدریسی خدمات کے حوالی سے سوالات مرتب کر کے آپ
 کی خدمت میں بھیجی، جس کے آپ نے کمال شفقت اور بشاشت قلب کے ساتھ جوابات
 مرحمت فرمائی۔ بلا مبالغہ کہا جاسکتا ہے کہ یہ انٹرویو ہمارے ماضی، حال اور مستقبل کا آئینہ
 ہے، جس کو سامنے رکھ کر ہم اپنے ماضی حال اور مستقبل کا حائل لے سکتے ہیں۔

(ماہنامہ "وفاق المدارس")



بسم الله الرحمن الرحيم

سوال: حضرت والا سے درخواست ہے کہ اپنی پیدائش، آبائی علاقے، خاندانی ماحول کے تعلق کچھ
 ارشاد فرمائیں؟

جواب: میر امام محمد صدیق بن حاجی بی بخش ہے۔ میری پیدائش ۱۳۲۵ ھجری برابر ۱۹۰۶ء میں ضلع
 ٹوبہ فیک سکھ کے ایک دیہات چک نمبر ۲۵ گ ب اگی میں ہوئی۔ ہم چار بھائی اور دو بیٹیں ہیں، بندہ ان سب

سے چھوٹا ہے۔ خاندانی ماحول کا شت کاری کا تھا اسی وجہ سے میرے والد صاحب بھی کاشت کرتے۔ بندہ نے ۱۳۵۹ ہجری برابر ۱۹۳۲ء میں سکول کی تعلیم حاصل کرنا شروع کی اور ۱۳۶۰ ہجری برابر ۱۹۳۳ء میں مذکورہ امتحان پاس کیا۔

ہمارے گاؤں کے زمیندار مولانا فتح الدین صاحب (مرحوم) تھے بندہ کے والد محترم جن کی زمین کاشت کرتے تھے۔ انہوں نے والد محترم سے فرمایا کہ اپنے بچے کو دین پڑھا تو والد محترم نے ان کے کہنے پر بندہ کو مولانا عبدالجید صاحب (مرحوم) جو کہ مظاہر العلوم سہار پور کے فاضل تھے اور ہمارے گاؤں کی جامع مسجد کے خطیب تھے کے پاس دریں کتابیں پڑھنے کے لئے بھیج دیا۔ بندہ نے ان کے پاس مفید الطالبین، قدوسي شریف، بدلتہ الحو وغیرہ تک کتابیں پڑھیں۔ اس کے بعد ۱۳۶۳ ہجری برابر ۱۹۳۴ء میں حضرت مولانا فتح الدین صاحب (مرحوم) اور مولانا عبدالجید صاحب (مرحوم) نے باہمی مشورہ سے بندہ کو رقودے کر خیر المدارس جالندھر مزید تعلیم کئے تھے جو بھیجا۔ امتحان کے بعد جامعہ خیر المدارس جالندھر میں بندہ کا داخلہ کنز الدقائق، کافیہ اور ترجیہ قرآن مجید کے درج میں ہوا۔ پاکستان بننے تک وہیں تعلیم حاصل کی اور پاکستان بننے کے بعد جب جامعہ خیر المدارس جالندھر سے ملکان آگیا تو مزید دو سال یہاں آ کر جامعہ خیر المدارس ملکان میں ہی اپنی تعلیم تکمیل کی۔

سوال:..... آپ نے جامعہ خیر المدارس جالندھر میں تعلیم حاصل کی، اپنے زماں تھے طالب علمی کے متعلق ہتھیے؟
کروہ کیسا درود تھا؟ اس دور کے طلبہ کیسے ہوتے تھے؟ اپنے اساتذہ کے ہمارے میں کوئی معلومات ہتا ہے؟

جواب:..... جامعہ خیر المدارس جالندھر میں ہمارا طالب علمی کا دور خالص منعت کا تھا۔ طلبہ ہر وقت محنت سے بکرار و مطالعہ میں مشغول رہتے تھے۔ تعداد کم تھی، غیر حاضری کا تصور تک نہ تھا اور نہ ہی آسانی سے رخصت ملتی تھی۔ حضرت مولانا خیر محمد صاحب جالندھری نور اللہ مرقدہ طلبہ کے لئے رخصت کو ناپسند کرتے تھے۔ فرمایا کرتے تھے کہ جمعہ کا دن گھونٹے پھرنے کے لئے نہیں ہوتا بلکہ چھ دن کے آموختہ اسیق یاد کرنے کا ہوتا ہے۔ اس دور کے طلبہ نہایت فرمانبردار باداب ہوتے تھے اپنے اساتذہ کی خدمت کو بہت بڑا اعزاز سمجھتے تھے۔ اساتذہ سے سبق پوچھنے میں کوئی رکاوٹ محسوس نہ کرتے تھے۔ اس دور کے اساتذہ کرام طلبہ کو خوب منعت کرتے تھے۔

جامعہ خیر المدارس جالندھر میں بندہ کے اساتذہ کرام:

حضرت مولانا خیر محمد صاحب جالندھری رض، حضرت مولانا محمد عبد اللہ صاحب رائے پوری رض، حضرت مولانا مشتاق احمد صاحب ہوشیار پوری رض، حضرت مولانا عبد الجیل صاحب پشاوری رض، حضرت مولانا انس الرحمن لدھیانوی رض، حضرت مولانا محمد شریف صاحب جالندھری رض

جامعہ خیر المدارس ملکان میں بندہ کے دورہ حدیث شریف کے اساتذہ کرام:

بخاری شریف

حضرت مولانا خیر محمد صاحب جالندھری رض

ترمذی شریف و ابو داود شریف

حضرت مولانا عبد الرحمن صاحب کامل پوری رض

مسلم شریف

حضرت مولانا مفتی محمد عبداللہ صاحب ذیری رض

نسائی، ابن ماجہ، طحاوی و موطین۔

حضرت مولانا عبد الشکور صاحب کامل پوری رض

بندہ کے تمام اساتذہ اپنی جگہ بہترین استعداد رکھتے تھے، تفہیم میں ماہر تھے، خاص کر حضرت مولانا خیر محمد صاحب جالندھری اس باقی ایسے طریقہ سے پڑھاتے تھے کہ سبق اسی وقت یاد ہو جاتا تھا۔ حضرت مولانا عبد الجیل صاحب پشاوری مقامات پڑھانے کے دوران ہر ہفتہ عربی کامضمون لکھواتے اور ترجمہ فرماتے تھے۔ اساتذہ اس دور میں ایک دوسرے سے استفادہ اور افاؤہ میں عارضہ بھجتے تھے۔ حضرت مولانا محمد عبداللہ صاحب رائے پوری تو دوران سبق اگر کوئی بات بھجنہ آتی تو بڑے اساتذہ کے پاس کتاب اٹھا کر تشریف لے جاتے تھے۔

حضرت مولانا مشائق احمد صاحب پوچھنے والے طالب علم کو خوب مطمئن کرتے تھے۔ اس باقی سنتے وقت اگر کوئی طالب علم سبق نہ سالکتا تو فرماتے خرقوں میں تمہیں موتی روں روں کر دیتا ہوں اور تم قدر نہیں کرتے۔ حضرت کا یہ بھی معقول تھا کہ سبق کی تقریر کر کے کسی ایک کو مخاطب کر کے فرماتے کہ بتاؤ میں نے کیا کہا اس سے طالب علم میقظ ہو کر سبق پڑھتے۔

جامعہ خیر المدارس جالندھر میں تین سال طالب علمی کے نہایت سکون اور محنت سے گزارے اس دور میں کوئی تشویش نہ تھی۔ جب تحریک پاکستان شروع ہوئی، ہندو مسلم فسادات پھوٹ پڑے تو طلبہ ہمہ وقت پریشان رہتے سکمیوں کے حل کے خوف سے راتوں کو جاگ کر پھرہ دیتے تھے اس سال محنت میں کسی آگئی تھی تعلیمی سال کمزوری سے گزارا۔

سوال:.....بانی جامعہ خیر المدارس حضرت مولانا خیر محمد صاحب رحمۃ اللہ علیہ کے بارے میں کچھ بتائیے، ان کی شخصی سیرت، تدریسی انفرادیت..... اور درسہ کے اہتمام میں ان کی رائے، طریقہ اور عمل کیا ہوتا تھا؟

جواب:.....بانی جامعہ خیر المدارس حضرت مولانا خیر محمد صاحب جالندھری کی شخصی سیرت:

حضرت کی سیرت کے کامل ہونے کی بھی بڑی دلیل ہے کہ مجدد الملة حضرت مولانا شاہ اشرف علی خانویؒ کے خلیفہ اعظم تھے۔ ابتداء سنت ان میں کوٹ کوٹ کر بھری ہوئی تھی۔ بدعت سے خوب بھی دور رہتے تھے اور فارغ التحصیل طلبہ کو تاکید کرتے کہ بدعت کے ماحول میں جا کر کبھی بدعت میں شریک نہ ہونا۔ حضرت کی زندگی میں خاندان میں کئی اموات ہوئیں لیکن حضرت نے کبھی بھی تعزیت کے لئے آنے والوں کے ساتھ ہاتھ اٹھا کر دعا نہیں کی بلکہ آنے

والوں کو تجزیت کا طریقہ اور مسائل سمجھاتے تھے۔

اہل سنت و اجماعت کے مسلک پر بہت مفہومی سے عمل کرتے اگر کوئی دوست غیر مسلک کی مجلس میں شرکت کرتا تو اس کو چھوڑ دیتے۔

آپ چلتے تو سنت کے مطابق کانہ ینحط من صبب کا مصدق ہوتے، خوشی کے وقت تبسم فرماتے تو ایسے معلوم ہوتا تھا کہ منہ سے پھول گرہے ہیں۔ طلبہ میں مکر شریٰ پرشاد غلبہ کا مصدق ہوتے، جالندھر کے زمانہ میں اپنے ہاتھ سے بھی سزا دیتے تھے۔ مہمان نوازی میں علماء کرام کا بہت احترام فرماتے خود ہاتھ میں کھانا چائے وغیرہ اٹھا کر لاتے اور جلسہ کے ایام میں خود ہر کرہ میں جا کر مہمانوں کو پوچھتے صرف خدام پر انعامارہ فرماتے۔ بندہ نے حضرت کے بہت قریب رہ کر وقت گزارا۔ الحمد للہ نہ میں نے کبھی کسی کی غیبت کی اور نہ حضرت نے کبھی کسی کی غیبت سنی آپ کی مجلس غیبت سے پاک ہوتی تھی۔ حضرت میں عاجزی کوٹ کوٹ کر بھری ہوئی تھی حتی الوعظ صفت اولیٰ کا اہتمام کرتے تھے لیکن کسی مجبوری کے وقت میں مسجد میں جہاں جگہ جاتی بیٹھ جاتے اپنے لئے کسی جگہ کو خاص نہ فرماتے اور نہ ہی کسی جگہ پر جانے کو پسند فرماتے۔

جامعہ کے وقف مال کی حفاظت اور مگر انی خود فرماتے۔ ہر سال کتب خانہ کی پڑتاں فرماتے۔ مالیات میں بہت احتیاط فرماتے۔ تملیک زکوٰۃ کے لئے روپوں کی تخلیق الگ رکھی تھی جس سے تملیک فرماتے۔ جامعہ کی اشیاء کے استعمال میں بہت احتیاط فرماتے، ذاتی ضرورت کے لئے جامعہ کے ضابطے کے مطابق سہولیات لیتے۔ ابیث آباد کے ہسپتال میں زیر علاج تھے حضرت مولانا محمد شریف صاحب کشیری مرحوم اور حضرت مفتی محمد عبداللہ صاحب مرحوم نے کچھ رقم برائے علاج حافظہ شیداحمر مرحوم کے ہاتھ بھیجی تو لینے سے انکا کردار دیا اور فرمایا کہ ضابطے کے مطابق میرے لئے ایک ماہ کی تجوہ سے زائد لینا جائز نہیں ہے۔ ایک عزیز نے مخدڑا کو لگلانے کا مشورہ دیا تو فرمایا کہ وائد اللہ تعالیٰ قبر میں مخدڑا کو لگلوادیں اور مشورہ قبول نہیں فرمایا۔ پیشتر مرتبہ میری کوتاہی پر ناراض ہوئے لیکن جلد ہی ناراضی ختم فرمادیتے، گویا کہ حضرت سریع الغضب سریع الحقی کا عین مصدق تھے۔ سفر میں خادم کے ساتھ گھل مل کر سفر کرتے تاکہ خادم کسی قسم کی اجنبیت محسوس نہ کرے۔

تدریسی انفرادیت:

تدریس میں مضمون مرتب ہوتا، آواز بالکل معتدل ہوتی اتنا پڑھاؤ نہ ہوتا، حدیث مبارک کا سبق محبت و جذب کا مظہر ہوتا، یہاں تک کہ چہرہ مبارک منور ہو جاتا۔ ایسے بولتے کہ لکھنے والا آسانی سے لکھ لیتا تھا، صرف دورہ حدیث شریف کے سبق میں لکھنے کی اجازت عنایت فرماتے، باقی درجات میں پڑھائی کے وقت سامنے لکھنے سے منع

فرمادیتے کہ اس سے طالبعلم سمجھنے کی طرف متوجہ نہیں رہتا۔ ہم علم العلوم کے سبق میں کاپیاں کاغذ لے کر گئے تو لکھنے سے منع فرمادیا کہ دھیان سے پڑھلو، اگر ضرورت سمجھو تو کرو میں جا کر لکھ لینا۔ فرماتے اس طرح پڑھاؤ کہ طالب علم سمجھ کر یاد کرے۔ فرماتے کہ استاد کی مثال جو روکی سی ہونی چاہئے کہ پکا پکایا کھانا دیتی ہے، اسی طرح سبق کی تقریر مرتب ہونی چاہئے تاکہ طالبعلم سمجھنے میں الجھن محسوس نہ کرے۔ فرماتے جو استاد سر بلند کر کے طالعوموں سے مخاطب نہیں ہوتا وہ کما حقہ سمجھاتا نہیں۔

درس کا اہتمام:

اہتمام کے متعلق فرماتے کہ یہ مشکل ترین عمل ہے۔ درس چلانا گویا لوہے کے چنے چانا ہے۔ خدا اور عسب کی وجہ سے اساتذہ طلبہ ہمہ وقت تعلیم میں مشغول رہتے۔ حضرات اساتذہ کے لئے تعلیم کے علاوہ دوسرے کاموں میں مشغول نہ پسند فرماتے تھے، اسی طرح اساتذہ کے شہریوں سے تعلق کو نہ پسند فرماتے تھے۔ حضرت جزوئی مدرس کے قائل نہ تھے۔ فرمایا مفتی محمد عبداللہ صاحب ڈیروی کی خصوصیت ہے، ان کے والد حضرت تھانویؒ کے شیہہ تھے انہوں نے حضرتؒ سے فرمایا کہ میر ابی چاہتا ہے کہ میر ابیا آپ کے مدرس میں بھی پڑھائے، جب کہ حضرت مفتی محمد عبداللہ صاحب ڈیروی مرحوم جامعہ قاسم العلوم میں مدرس تھے، تو ان کی درخواست کو قبول فرمایا۔ حضرتؒ فرماتے تھے کہ اہتمام وہ ہے کہ جو اخال کے طور پر واقع ہو سکتا ہو، اس کا انتظام بھی سوچا ہوا ہو۔ اساتذہ کے آپس کے اختلاف کو بہت ناپسند فرماتے تھے اساتذہ کا آپس میں تعریف اور تقدیم کرنا حضرتؒ کو بہت ناگوار تھا۔ اساتذہ کا منتخب بالغ نظری سے کرتے تھے، پھر بھی اگر کوئی بات قابل اصلاح ہوتی تو علیحدگی میں ذکر کرتے۔ اساتذہ کا اکرام طحون رکھتے جس سے استاد اجنبیت محسوس نہ کرتے۔ یہ تاثر نہ ہوتا کہ مفتی صاحب مجھے نوکر سمجھ رہے ہیں، سبھی راز ہے کہ جو جامعہ خیر المدارس کا استاد بنا پھر تھیات اس نے جامعہ خیر المدارس سے وفا کی اور اپنامدرسہ سمجھ کر مدرسہ کی خدمت کی۔ نیا استاد مقرر فرماتے تو عید سے پہلے ظلہ کو بلا کر ایک آدھ امتحان ضرور لیتے تھے۔ مجھے جب مولانا امام محمدیؒ تدریس کا ذمہ دار ہیا تو اس باقی کو خادم کے ذریعہ سے سنتے تھے اور میری حوصلہ افزائی بھی فرماتے تھے۔ اساتذہ کے لئے بھی اس باقی میں ناغہ کو پسند نہ فرماتے تھے کوئی بیماری یا اندر کی وجہ سے لمبی جھٹی لیتا تو اس کے اس باقی خود پڑھاتے یا جس استاد صاحب کا وقت خالی ہوتا اس کی طرف منتقل فرمادیتے۔ چنانچہ صدر المدارسین حضرت مولانا عبدالرحمن صاحب کی بیماری کے زمانہ میں ترمذی شریف کا سبق بھی خود شروع کر دیا تھا۔ سفر میں کسی طالبعلم کو ساتھ لیا ہوتا تو فرماتے کہ کتابیں ساتھ لے لینا۔

سوال: وور طالب علمی کا کوئی خاص واقعہ جو آپ کے لیے ایک یاد گارہ؟

جواب:..... طالبعلمی کے چند یادگار واقعات:

(۱) طالبعلمی کے پہلے سال جلسے کے موقعہ پر میری ذمہ داری عام مطبغ میں گئی، چنانچہ میں اپنے کام میں مصروفیت کی وجہ سے مطبغ سے باہر ہی نہیں گیا اور نہ ہی مہمانان گرامی کی زیارت کرسکا۔ آخری روز میں آنا سر پر اٹھا کر تندور سے روٹیاں پکوانے جا رہا تھا تو سامنے سے حضرت سید عطاء اللہ شاہ بخاریؒ تشریف لارہے تھے، میرے گمراں حضرت مولانا محمد عبداللہ صاحب رائے پوریؒ کو مجھ پر ترس آیا کہ تمین روز سے اس نے کسی باہر سے آنے والے عالم کی زیارت نہیں کی، اس لئے ان کا ارادہ ہوا کہ مجھے شاہ جیؒ سے مصافحہ کروائیں۔ چنانچہ انہوں نے آئے کا برتن مجھ سے لیا اور فرمایا کہ شاہ جی سے مصافحہ کر لو جب میں مصافحہ کرنے لگا تو فرمایا بے چارہ طالبعلم ہے۔ حضرت شاہ صاحب طالبعلمیوں سے بہت محبت فرماتے تھے چنانچہ شاہ صاحب نے بجائے مصافحہ کے مجھے گلے لگایا اور فرمایا طالبعلم اور بے چارہ؟! اللہ تعالیٰ اسے با چارہ کرے..... طالبعلم اور بے چارہ؟! اللہ تعالیٰ اسے با چارہ کرے..... طالبعلم اور بے چارہ اللہ تعالیٰ اسے با چارہ کرے..... تمین بار گلے لگا کر جھوٹے اور نہ کوڑہ دعا دی۔

یہ یادگار واقعہ بہت دفعہ سنایا کرتا ہوں کہ اللہ تعالیٰ نے ایک بزرگ کی دعا سے مجھے بہت "باقارہ" کیا۔

(۲) جامعہ خیر المدارس کے نصاب میں پہلے ترجمہ قرآن مجید داخل نہ تھا حضرت مولانا سید عطاء اللہ شاہ صاحبؒ کی کوششوں سے ترجمہ داخل نصاب کیا گیا سورة بقرۃ مولانا محمد عبداللہ رائے پوریؒ نے اور باقی کمل قرآن پاک حضرت الاستاد مولانا خیر محمد صاحبؒ نے دو سال میں پڑھایا۔ گویا مدارس کی تاریخ میں پورے قرآن کا ترجمہ پہلی مرتبہ جامعہ خیر المدارس میں پڑھایا گیا اور اس پر جو خوشی منائی گئی وہ یادگار تھی۔

(۳) پاکستان بننے سے پہلے حضرت مولانا حسین احمد مدینیؒ جاندھر کے قریب شیرنگے میں مسجد کی بنیاد رکھنے کے لئے تشریف لائے تو حضرتؒ نے سارے جامعہ کو رخصت عنایت فرمائی کہ شاید پھر سرحدیں حائل ہو جائیں اس لئے زیارت کرلو اس موقع پر حضرت مولانا حسین احمد مدینیؒ اور حضرت مولانا اعزاز علیؒ کی زیارت ہوئی۔ مسجد کی بنیاد رکھنے کے بعد ایک تانگہ جلسا گاہ کی طرف جا رہا تھا جس پر حضرت مدینیؒ اور حضرت مولانا اعزاز علیؒ اور حضرت مولانا محمد صادقؒ جو حضرت رائے پوریؒ کے متولیین میں سے تھے اور حضرت الاستاد مولانا خیر محمد صاحبؒ سوار تھے سارا جمع تانگہ کی رفتار کے ساتھ ساتھ جلسا گاہ کی طرف جا رہا تھا جن میں بنڈہ بھی شامل تھا۔

سوال:..... جامعہ خیر المدارس سے آپ کب سے دابستہ ہیں، اور یہاں آپ کن عہدوں پر فائز رہے؟

جواب:.....جامعہ خیر المدارس سے وابستگی ۱۳۶۲ھجری بہ طابت ۱۹۴۲ء میں بطور طالبعلمی ہوئی چار سال جاندھر اور دوسال ملتان میں تعلیم کمل کی۔ فراغت کے بعد حضرت الاستاد مولانا خیر محمد جاندھری مرحوم نے یہ کہہ کر بلایا کہ آجائے طریقہ تعلیم سیکھتے رہنا، مناسب جگہ ملنے پر تجھے بیچ دیا جائے گا۔ ایک سال میں تھیل کے اس باق پڑھے اور فارسی کے کچھ اسباق بھی پڑھائے اگلے سال یعنی ۱۳۶۰ھجری کو حضرت الاستاد کی طرف سے ایک خط موصول ہوا جس میں بندہ کو مستقل مدرس بمشہرہ ستر روپے مقرر فرمایا۔ اس وقت سے لے کر اب تک بدستور اللہ کے فضل سے مدرس ہوں۔

جامعہ خیر المدارس میں محمد ولی پنڈیں بلکہ کن کن خدمات پر مامور رہا۔!
طالبعلمی کے زمانہ میں ہم قسم خدمات سرانجام دیں۔ جاندھر میں جامعہ کی ضرورت کے لئے کھانا گھروں سے وصول کر کے لانا۔ ریڈھی کے ذریعہ مشین سے آٹا ہونا، پھرہ داری کرنا۔ باورچی کی رخصت یا بیماری کے موقعہ پر کھانا، سالن کا انتظام کرنا، اسی طرح مطہنگ کی ضرورت کے لئے لکڑیاں کاٹ کر ایندھن بھی تیار کیا۔ حتیٰ کہ بیت الخلاء کی صفائی تک کی خدمت بھی سرانجام دی۔ ہمارے استاد عصر کی نماز کے بعد خدمت کے لئے فرماتے کہ کوئی ہے؟ میں فوراً کہتا میں حاضر ہوں پھر انہوں نے ایک موقعہ پر فرمادیا کہ تو تو ہے ہی اب جب آزادوں تو کوئی اور بولا کرے۔

مدرس کے علاوہ خدمات:

سب سے پہلے مدرس کی خدمت کے علاوہ مطہنگ کی خدمت، بگرانی، کھانا تقسیم کرنا ذمہ لگایا گیا۔
(۱) نظام مطہنگ (۲) نظام دارالاکامہ (۳) بگران دارالاکامہ (۴) نظام تعلیمات (۵) معین مفتی
(۶) نظام اعلیٰ (۷) صدر مدرس کے فرائض سرانجام دیتا ہا۔
اب بیماری، معدنوں اور بڑھاپے کی وجہ سے حضرت مفتی صاحب زید مجید ہم نے بندہ کو بخاری شریف کے سبق کے سواباتی تمام خدمات سے مستثنی قرار دیا ہوا ہے۔ (باقی آیندہ)

